



РЕПУБЛИКА СЕВЕРНА МАКЕДОНИЈА
REPUBLIKA E MAQEDONISË SË VERIUT

Бр./Nr. 12-7471/1
03-08-2022 г./v.



Врз основа на член 22 став 1 од Законот за спречување на корупцијата и судирот на интереси („Службен весник на Република Македонија“ бр. 12/19), член 40 став 3 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК), на 72-рата седница одржана на 29.07.2022 година ја донесе следната

ОДЛУКА

Пријавата заведена под број 12-1203/1 од 17.03.2021 година, против ///, судија во /// суд ///, СЕ ОТФРЛА.

ДКСК утврди дека согласно Законот за спречување на корупцијата и судирот на интереси нема елементи за надлежно постапување за предметниот случај од причина што оцени дека друг орган е надлежен да постапува.

Предметот со број 12-1203/1 од 17.03.2021 година да се затвори и да се архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Од страна на познат подносител, на ден 17.03.2021 година поднесена е пријава за службеното лице ///, судија во /// суд ///, и оформлен е предмет број 12-1203/1 од 17.03.2021 година.

Наводите во пријавата се однесуваат на сомнеки за нестручно и несовесно вршење на функцијата од страна на судијата /// при донесување на пресуда на /// суд /// со број /// од /// година. Според подносителот на пријавата, од страна на судијата во конкретната постапка не биле ценети доказите кои тој ги презентирал во својство на тужител, при што донесената одлука, според подносителот на пријавата, била основана исклучиво на изјава од тужената страна.

Во прилог на пријавата подносителот доставил Претставка со датум /// година адресирана до повеќе институции, меѓу кои и Судскиот совет на Република Северна Македонија, во која се описаны околностите поврзани со наводите за нестручно и несовесно вршење на функцијата од страна на судијата.

По разгледувањето на предметните наводи, ДКСК констатира дека во пријавата станува збор за наводи кои не се предмет на нејзино надлежно постапување, туку се работи за наводи по прашање поврзано со надлежно постапување на друг надлежен орган, по што

Адреса: ул. Пресвета Богородица број 3, 1000 Скопје - Република Северна Македонија

Adresa: rr. Presveta Bogorodica nr.3, 1000 Shkup - Republika e Maqedonisë së Veriut

email: contact@dksk.org.mk

тел/tel: +389 2 3248 930

<https://www.dksk.mk>

оценет дека ДКСК нема надлежност за постапување во предметниот случај, а предметот ќе го достави на надлежно постапување на Судскиот совет на Република Северна Македонија.

Имајќи го предвид погоре наведеното, ДКСК одлучи како во диспозитивот на оваа Одлука.

Доставено до:

- подносителот на пријавата

Изготвил: А.Р.М.
Одобрил: Н.Б., член на ДКСК

